
Chandi Stuti

——
చణీస్తుతిః

——
Document Information



Text title : Chandi Stuti

File name : chaNDIstutiH.itx

Category : devii, devI, stuti

Location : doc_devii

Transliterated by : Ruma Dewan

Proofread by : Ruma Dewan

Description/comments : shyAmArahasyam | trayodashaH parichChedaH ||

Latest update : March 19, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2025

sanskritdocuments.org



చణ్ణీస్తుతిః



(శ్యామారహస్యే)

అథ స్తుతిః తదుక్తం కులచూడామణౌ ।

భైరవ ఉవాచ ।

మచ్చిత్రే చర చణ్ణీ ! చూర్ణితదురాచారప్రచణ్డాసవే
స్వైరం దారయ భూవి దుర్ధరదవద్రోహోర్మిమర్మాస్పదః ।
తేనాయం నిరుపద్రుతో నిరుపమశ్రీపాదపద్మాటపి-
ప్రాంతానస్తవశాస్తరే మమ మనోహంసశ్చిరం నన్దతు ॥ ౧॥

హిత్యా చణ్ణీ ! హిరణ్యదారణపటుప్రోద్ధామదంతాఙ్గులిః
స్ఫాలత్కల్పసుమేరుసాదరసటాటోపం నృసింహం సురాః ।
మాతస్తప్తశుపాశపేశలపటుశ్రీపాద సంసేవినం
సేవన్తే కరివైరిణం కిమరిభిర్భీతిరభవత్యేవినామ్ ॥ ౨॥

చణ్ణీ ! త్వద్విషయాన్తరక్షణపదం శ్రోత్రాన్తరం చోద్ధతం
తత్తత్త్వం పురుషప్రకృత్యనుగతం బ్రహ్మాదిభిర్గీయతే ।
తస్మాద్దేవి ! సమస్తదైవత సుధాసారైకధామస్ఫురత్
శ్రీమత్పాదసరోజచుమ్బనపరం మామద్య సమ్భావయ ॥ ౩॥

మన్నిద్రా యది వాస్తు తత్కులపథాచారాద్వరం మాస్తు వా
క్రీర్తిః కేశవకౌశికార్చనకరీ నైవాస్తు సత్యన్నిధిః ।
మాతర్భ్రహ్మహరిస్మరారిహుతభుగైత్యారినేవాపద-
శ్రీమత్పాదసరోజచిన్తనవిధౌ చిత్తం సదైవాస్తు నః ॥ ౪॥

నిర్దిష్టోఽస్మి యది త్వదీయపదయుక్తూర్వాపరీభావనే
నిర్దిష్టస్య తదా మమాపి విరలం కింవాస్తు సిద్ధాస్పదమ్ ।
తస్మాద్దేవి ! కృపాభవాఞ్చితభవం శ్రీపాదపద్మద్వయం
మచ్చిత్రే క్షతసమ్పది ప్రసరతు క్షేమఙ్కరి ! క్షమ్యతామ్ ॥ ౫॥

స్వాత్మానం పరిరభ్య భూతపతిరమ్యున్మాదమాసాదితః

స్వైరం జీవనరక్షణే స చ కృతౌ నైవాభవిష్యత్ ప్రభుః ।
దైవాద్విచ్యుతచన్ద్రచన్దనవనప్రాగల్భగర్భస్రవ-
న్మాధీపూర్ణభవత్పదైకకమలామోదేన నాస్వాదితః ॥ ౬ ॥

హో హో మాతరనాదిమోహజలధివ్యాహారసిద్ధాఖిల-
బ్రహ్మానన్దసాభిషేకనిరసస్వాన్తోదరైర్మాదృశః ।
అస్మాకం సురవన్దనిర్భరమనస్తాపాభిభూతిక్షమ-
శ్రీమద్భక్తిరసాతిదుర్దినపరీణాహః సదా సర్పతు ॥ ౭ ॥

యత్పాదస్ఫురదంశజాలజరరాచణ్డాంశకోటిఖలత్-
స్వాన్దధ్వాన్దవిసారినిర్మలచిదానన్దత్రయం దైవతమ్ ।
స్వర్గం సంసృజతే స్థితిం వితనుతే సృష్టిం పునర్లుమ్పతే
ప్రోద్ధిన్నాన్జ్ఞాననీలనీరజమహచ్చిత్రే తదేవాస్తు నః ॥ ౮ ॥

యా శశ్వన్మహిషచ్ఛలస్ఫురమిలద్గర్భద్విధారస్ఫుర-
ద్భక్తాన్తః ప్రసరత్తమస్తమశిరో దైత్యం సమాలమ్బతే ।
సా దుర్గా భయదుర్గదుర్గతిహరా లమ్బాన్తరత్రాసిని
దృశ్యదైవతవైరిమారణపటురీయాజ్ఞయాహ్లాదినీ ॥ ౯ ॥

సృత్యత్థేటకచామరాన్జ్ఞానచరచ్ఛక్రాద్యఖడ్గావర-
స్సాంబుచ్చైలశిలీముఖోచ్ఛలదనపాజిచ్యుతాస్త్రాయుధౌ ।
వాఙ్మౌనాత-విసర్పినార్తితశిరఃసాబోపదుష్టాసుర-
పుట్యత్థణ్డవిఖణ్డితాఖిలశకున్తక్షుత్పిపాసాకులైః ॥ ౧౦ ॥

కాఞ్చీకల్పవిరామకాలకలితాం తౌన్ద్రోరుసమ్పాదకో-
న్మాద్యన్మాహిషతిర్యగ్గాయతశిరఃశృంగైర్నరాలస్థతే ।
వర్జైర్వర్ణసుపత్రమధ్యకలితే రక్షాశ్రుతో మాతృభిః
సేవ్యే చారువరాంగనే రణముదా చూర్ణాయమానాం సమరేత్ ॥ ౧౧ ॥

ఊర్ధ్వాధఃక్రమసవ్యవామకరయోశ్చక్రం దరం కర్తృకా
ఖేటం వాణధనుస్త్రిశూలభయకృన్ముద్రాం దధానాం శివామ్ ।
శ్యామాం నీలఘనోచ్ఛకున్తలచయప్రోన్నద్ధజాటాస్ఫల-
ద్వీరాస్ఫాలలసత్కరాలవదనాం ఘోరాట్టహాసోద్భటిమ్ ॥ ౧౨ ॥

ఏవం యే భవదేవి ! మూర్తిమనఘాం ధ్యాయన్తి దుర్గాదిభిః
శక్రద్వైరపి పూజితాం పరపురక్షోభాదికం కుర్వతే ।

రాజ్యం శత్రుజయః సదర్థధిషణా కావ్యామృతం దేశికః
స్తంభోచ్ఛాతనమారణాదికృతినాం తేషాం స్వయం జాయతే || ౧౩||
స్తోత్రం తే చరణారవిన్దయుగలధ్యానావధానాన్మయా
మన్త్రోద్ధారకుతోపచారరచితం గుప్తోపద్యేష్టా యది ।
యే శృణ్వంతి పఠంతి దేవి । సహసా శ్రీమోక్షకామాదయ-
స్తేషాం హస్తగతా భవంతి జగతాం మాతర్నమస్తే జయః ।
ఇతి శ్యామారహస్యే కులచూడామణ్యుక్తం చణ్డీస్తుతిః సమూహా ।
- || శ్యామారహస్యమ్ । త్రయోదశః పరిచ్ఛేదః ||

- .. shyAmArahasyam . trayodashaH parichChedaH ..

Encoded and proofread by Ruma Dewan

——
Chandi Stuti

pdf was typeset on March 19, 2025

——
Please send corrections to sanskrit@cheerful.com

